

на Република Северна Македонија

- 150 евра во денарска противвредност по барање за проверка на медицинска документација по осигуреник од осигурителна компанија.

## Член 4

Висината на трошоците од членовите 2 и 3 од овој правилник, за инспекцискиот надзор кој трае подолго од два часа, за секој нареден поминат час на работа се пресметува износ од 30 евра во денарска противвредност според курсот на Народна банка на Република Северна Македонија на денот на конечното пресметување на трошоците, пришто секој започнат час се смета како цел час.

## Член 5

Со денот на влегувањето на сила на овој правилник, престанува да важи Правилникот за пресметувањето на висината на трошоците на инспекцискиот надзор во постапките поведени по барање на странка („Службен весник на Република Македонија“ бр. 1/07).

## Член 6

Овој правилник влегува во сила осмиот ден од денот на објавувањето во „Службен весник на Република Северна Македонија“.

Бр. 17-9179/1

9 ноември 2023 година  
СкопјеМинистер за здравство,  
д-р **Fatmir Mexhiti**, с.р.МИНИСТЕРСТВО ЗА ТРУД И  
СОЦИЈАЛНА ПОЛИТИКА

4239.

Врз основа на членот 10 од Законот за исплата на платите во Република Северна Македонија („Службен весник на Република Македонија“ бр. 70/94, 62/95, 33/97, 50/01, 26/02, 46/02, 37/05, 121/07, 161/08, 92/09, 97/10, 11/12, 145/12, 170/13, 139/14 и 147/15 и „Службен весник на Република Северна Македонија“ бр. 202/19), Министерството за труд и социјална политика

## ОБЈАВУВА

1. Стапката на трошоците на живот за месец октомври 2023 година, во однос на месец септември 2023 година, според податоците на Државниот завод за статистика (Соопштение: Индекси на трошоците на живот и цените на мало, октомври 2023 година, број 4.1.23.97, објавено на 07.11.2023 година), е пониска за 1,5%.

2. Исплатата на платите за месец октомври 2023 година, во однос на месец септември 2023 година, работодавачите од членот 3 став 1 од Законот за исплата на платите во Република Северна Македонија, ја вршат на нивото на правото утврдено за претходниот месец.

Министер за труд  
и социјална политика,  
**Јованка Тренчевска**, с.р.

Në bazë të nenit 10 të Ligjit për pagimin e rrogave në Republikën e Maqedonisë së Veriut (“Gazeta Zyrtare e Republikës së Maqedonisë” nr. 70/94, 62/95, 33/97, 50/01, 26/02, 46 /02, 37/05, 121/07, 161/08, 92/09, 97/10, 11/12, 145/12, 170/13, 139/14 dhe 147/15 dhe “Gazeta Zyrtare e Republikës së Maqedonisë së Veriut “Nr. 202/19 ), Ministria e Punës dhe Politikës Sociale

## PUBLIKON

1. Shkalla e koston së jetesës për muajin tetor 2023, krahasuar me muajin shtator 2023, sipas të dhënave të Entit Shtetëror të Statistikës (Kumtesa: Indeksi i koston së jetesës dhe çmimeve me pakicë, Tetor 2023, nr. 4.1.23.97, botuar më 07.11.2023), është më e ulët për 1,5 %.

2. Pagesën e pagave për muajin tetor 2023, në raport me muajin tetor 2023, e bëjnë punëdhënësit nga neni 3 paragrafi 1 i Ligjit për pagesën e pagave në Republikën e Maqedonisë së Veriut në nivel të së drejtës së përcaktuar për muajin paraardhës.

Ministrja,  
**Јованка Тренчевска**, d.v.УСТАВЕН СУД НА РЕПУБЛИКА  
СЕВЕРНА МАКЕДОНИЈА

4240.

Уставниот суд на Република Северна Македонија, во состав Добрила Кацарска, претседател на Судот и судиите Насер Ајдари, м-р Татјана Васик-Бозациева, Елизабета Дуковска, д-р Осман Кадриу, д-р Дарко Костадиновски и м-р Фатмир Скендер, врз основа на членовите 110 и 112 од Уставот на Република Северна Македонија и членовите 70 и 73 од Деловникот на Уставниот суд на Република Северна Македонија („Службен весник на Република Македонија“ бр.70/1992 и „Службен весник на Република Северна Македонија“ бр.202/2019, 256/2020 и 65/2021) на седницата одржана на 2.11.2023 година, донесе

## ОДЛУКА

1. СЕ УКИНУВА Правилникот за содржината на студиските програми („Службен весник на Република Северна Македонија“ бр 79/2023).

2. Оваа одлука ќе се објави во „Службен весник на Република Северна Македонија“.

## Образложение

## I

Уставниот суд на Република Северна Македонија, во врска со иницијативата поднесена од министерот за правда, со Решението У.бр.108/2023 од 13 септември 2023 година поведе постапка за оценување на уставноста на актот означен во диспозитивот од оваа одлука, бидејќи основано се постави прашањето за неговата согласност со Уставот на Република Северна Македонија.

## II

На седницата Судот утврди дека Правилникот за содржината на студиските програми е донесен врз основа на член 43 став 2 точка 4 од Законот за високото

образование („Службен весник на Република Македонија“ бр. 82/2018 и „Службен весник на Република Северна Македонија“ бр. 178/2021), од страна на Националниот совет за високо образование и научно-истражувачка дејност на седницата одржана на 30.03.2023 година.

Правилникот содржи 10 члена.

Во прилог и составен дел на правилникот се:

- Прилог 1

1. Карта на високообразовна установа;

- Прилог 2.1 – Податоци за студиската програма на прв/втор циклус;

- Прилог 2.2 – Податоци за студиската програма на трет циклус;

- Прилог 3 – Содржина на предметните програми;

- Прилог 4 – Податоци за лицата што ќе изведуваат настава и за ментори на докторски студии.

### III

Во член 8 став 1 алинеја 3 од Уставот, владеењето на правото е определено како една од темелните вредности на уставниот поредок на Република Северна Македонија.

Согласно член 51 од Уставот во Република Северна Македонија, законите мораат да бидат во согласност со Уставот, а сите други прописи со Уставот и со закон и дека секој е должен да ги почитува Уставот и законите.

Според член 52 став 1 од Уставот, законите и другите прописи се објавуваат пред да влезат во сила, а според став 2 од истиот член, законите и другите прописи се објавуваат во „Службен весник на Република Северна Македонија“ најдоцна во рок од седум дена од денот на нивното донесување.

Во член 110 алинеја 2 од Уставот на Република Северна Македонија е предвидено дека Уставниот суд на Република Северна Македонија одлучува за согласноста на другите прописи и на колективните договори со Уставот и законите.

Врз основа на наведените уставни одредби произлегува дека објавувањето на законите и другите прописи е во функција на обезбедување на владеење на правото и остварување на слободите и правата на човекот и граѓанинот, како претпоставка за правната сигурност на граѓаните и другите правни субјекти.

Актот на објавување на законите и другите прописи претставува чин на запознавање со тие акти преку нивно ставање на увид на јавноста. Имено законот, а во конкретниот случај прописот со негово донесување, потпишување и објавување во службен весник станува применлив акт.

Фактот дека одредбата за објавувањето на законите и другите прописи во Уставот е предвидена во главата за основните слободи и права на човекот и граѓанинот и тоа во делот за гаранциите на основните слободи и права, укажува на тоа дека објавувањето на законите и другите прописи не е техничко прашање, туку прашање од големо значење кое длабоко навлегува во уставните гаранции на основните слободи и права на човекот и граѓанинот.

Од содржината на оспорениот правилник произлегува дека истиот е донесен на 30 март 2023 година и согласно Законот за објавување на законите и другите прописи и акти („Службен весник на Република Македонија“ бр.56/1999, 43/2002 и „Службен весник на Република Северна Македонија“ бр.21/2021) е објавен во „Службен весник на Република Северна Македонија“ бр. 79 од 12 април 2023 година.

При ваква фактичка состојба, недвосмислено произлегува дека е пречекорен уставниот рок за објавување предвиден во член 52 од Уставот, поради што основано се поставува прашањето за уставноста на оспорениот правилник, односно неговата согласност со член 8 став 1 алинеја 3, член 51 и член 52 став 2 од Уставот.

Имајќи го предвид горенаведеното, Судот оцени дека оспорениот Правилник за содржината на студиските програми („Службен весник на Република Северна Македонија“ бр.79/2023) не е во согласност со член 8 став 1 алинеја 3, член 51 и член 52 став 2 од Уставот.

### IV

Врз основа на наведеното, Судот, со мнозинство гласови, одлучи како во диспозитивот на оваа одлука.

### V

Оваа одлука произведува правно дејство од денот на објавувањето во „Службен весник на Република Северна Македонија“.

У. бр. 108/23  
2 ноември 2023 година  
Скопје

Претседател  
на Уставниот суд на Република  
Северна Македонија,  
Добрила Кацарска, с.р.

## АГЕНЦИЈА ЗА ХРАНА И ВЕТЕРИНАРСТВО

4241.

Врз основа на член 10 став (17) од Законот за безбедност на храната за животни („Службен весник на Република Македонија“ бр. 145/10, 53/11, 1/12, 33/15, 149/15 и 53/16), директорот на Агенцијата за храна и ветеринарство донесе

### П РА В И Л Н И К ЗА ИЗМЕНУВАЊЕ НА ПРАВИЛНИКОТ ЗА НАЧИНОТ И ПОСТАПКАТА ЗА РЕГИСТРАЦИЈА НА ПРАВНИ ЛИЦА КОИ ВРШАТ УВОЗ НА ХРАНА ЗА ЖИВОТНИ, КАКО И ФОРМАТА И СОДРЖИНАТА НА РЕГИСТАРОТ НА УВОЗНИЦИ НА ХРАНА ЗА ЖИВОТНИ

#### Член 1

Во Правилникот за начинот и постапката за регистрација на правни лица кои вршат увоз на храна за животни, како и формата и содржината на регистарот на увозници на храна за животни („Службен весник на Република Северна Македонија“ бр. 196/23), Прилозите 1 и 2 се заменуваат со нови Прилози 1 и 2 кои се составен дел на овој правилник.

#### Член 2

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 02 – 2965/3  
13 ноември 2023 година  
Скопје

Агенција за храна и  
ветеринарство  
в.д. Директор,  
Николче Бабовски, с.р.